

## Il-Hamis

### Ir-Raba' ġimgha tas-salterju

**V.** O Alla, ejja ehlisni.

**R.** Mulej, fittex ġhinni.

Glorja. Kif kien mill-bidu. Hallelujah.

### INNU

1.

Mulej Alla, Sid tal-glorja,  
li bid-dawl tal-jum sebbahtna,  
f'riġlejk nersqu w bit-talb tagħna  
lilek noffru dan il-ġhasar.

2.

Din ix-xemx, li qed tħallina,  
sejra ddawwal popli oħra,  
waqt li fuqna ftit hin ieħor  
jġi l-lejl bi dlamijietu.

3.

F'dan il-ħin ġħażiż ta' ġabra,  
nitolbuk, Mulej, bil-qima:  
la tħallix id-dlam ikiddna  
wara l-ġheja tal-ġurnata;

4.

Imma żommna dejjem nishru  
sa ma jġhib il-jum tad-dinja,  
ħalli mbagħad, bil-grazzja tiegħek,  
nithennew bid-dawl ta' wiċċek.

5.

Isma' talbna, Missier twajjeb,  
w int, Waħdieni tiegħu u daqsu,  
li ta' dejjem hi saltnatkom  
ma' l-Ispirtu Farag tagħna. Amen.

### SALMODIJA

**Ant. 1** Il-Mulej hu t-tjieba u l-kenn tiegħi: fih nittama.

**L-Ġhid:** Il-Mulej iżommni fil-kenn tiegħu: hu l-hellies tiegħi, hallelujah.

### Salm 143 (144)

**I**

Imbierrek il-Mulej, il-blata tiegħi, †  
li jħarrigli jdejja ġhat-taqbida \*  
u subġhajja ġhat-taqtigħa.  
Tjieba tiegħi u qawwa tiegħi, \*

kenn tiegħi u hellies tiegħi,  
tarka tiegħi, fih jien nistkenn; \*  
hu li jrazżan il-popli tahti.

Mulej, x' inhu l-bniedem biex taħseb fih, \*  
jew bin il-bniedem biex tiftakar fih?  
Bħal daqxejn ta' nifs hu l-bniedem; \*  
bħal dell li jgħaddi huma jiemu.

Ofroq, Mulej, is-smewwiet tiegħek. u inżel; \*  
miss l-għoljiet, u huma jdahhnu.  
Aghmel il-beraq u xerridhom; \*  
faqqa's-sajjetti u ħarrabhom.

Midd idek mill-għoli, \*  
aħtafni mill-ilma kotran;  
eħlisni minn id il-barrani, †  
li b'fommu jgħid il-gideb, \*  
u b'lemintu jixhed il-qerq.

**Ant.** Il-Mulej hu t-tjieba u l-kenn tiegħi: fih nittama.

**Ant. 2** Hieni l-poplu li l-Mulej hu Alla tiegħu.

**L-Għid:** Nizżu ħajr lil Alla, li tana r-rebħa b' Sidna Ġesù Kristu, hallelujah.

## II

O Alla, għanja għdida rrid ninsiglek, \*  
fuq arpa ta' għaxar kordi ngħannihielek.  
Int li tagħti r-rebħa lis-slaten, \*  
li teħles lil David, il-qaddej tiegħek.

Mis-sejf tal-ħazin ħarisni; \*  
eħlisni minn id il-barrani,  
li b'fommu jgħid il-gideb, \*  
u b'lemintu jixhed il-qerq.

Ha jkunu wliedna f'żgħožithom \*  
bħal xitel imlahħaq sewwa;  
uliedna l-bniet bħal kolonna minquxa, \*  
izejnu l-irkejjen tal-palazzi.  
Ha jkunu l-imħażen tagħna mfawra, \*  
u jagħtu kull xorta ta' għid.  
L-imrieħel bl-eluf iwelldu, †  
għaxriet ta' eluf fir-raba' tagħna; \*  
ħa jkunu tqal il-bhejjem tagħna.  
Ebda selħa fis-swar, u ebda ħarba, \*  
anqas għajat ta' nicket fil-pjazez tagħna. —

Hieni l-poplu li għandu dan kollu! \*  
Hieni l-poplu li Jaħweh hu Alla tiegħu.

**Ant.** Hieni l-poplu li l-Mulej hu Alla tiegħu.

**Ant. 3** Ġiet is-salvazzjoni u s-saltna ta' Alla tagħna.

**L-Għid:** Ġesù Kristu hu dak li kien, fl-imghoddi, issa u għal dejjem, hallelujah.

### **Kantiku (Apok 11,17-18; 12,10b-12a)**

Niżżuk ħajr, Mulej, Alla li tista' kollox, †  
li int u li kont, \*  
talli ħadt il-qawwa kbira tiegħek u bdejt issaltan.

Il-ġnus imtlew bil-korla, †  
imma ġiet il-korla tiegħek \*  
u wasal iż-żmien li jsir haqq mill-mejtin,  
u jingħata l-ħlas misthoqq \*  
lill-qaddejja tiegħek il-profeti,  
lill-qaddisin u 'l dawk li jibżgħu minn ismek, \*  
kemm iż-żgħar u kemm il-kbar.

Issa ġiet is-salvazzjoni u l-qawwa  
u s-saltna ta' Alla tagħna \*  
u s-setgħa tal-Messija tiegħu,  
għax twaddab 'il barra dak li jixli 'l ħutna, \*  
li lejl u nhar jixlihom quddiem Alla tagħna.

U huma hargu rebbieħa fuqu  
bis-saħħa ta' demm il-Ħaruf \*  
u bis-saħħa tax-xhieda li taw,  
u xejn ma għożżew ħajjithom, \*  
hekk li ħadu saħansitra l-mewt.  
Għalhekk ifirġu, smewwiet, \*  
u intom li tghammru fihom.

**Ant.** Ġiet is-salvazzjoni u s-saltna ta' Alla tagħna.

### **LEZZJONI QASIRA Kol 1,23**

Żommu sħaħ fil-fidi, sodi bla ma titharrku mit-tama ta' Evangelju li intom smajtu, u li tħabbar lill-ħlejjaq kollha taħt is-smewwiet.

### **RESPONSORJU QASIR**

**R.** Il-Mulej hu r-ragħaj tiegħi: \* Xejn ma jonqosni. Il-Mulej.

**V.** F' merghat kollhom ħdura jqeghedni. \* Xejn ma jonqosni. Glorja. Il-Mulej.

**Ant. tal-kant. ta' Marija** Il-Mulej xabba' lil dawk li huma bil-ġuħ tal-ġustizzja u mliehom b'kull ġid.

Ruħi tfahħar il-kobor tal-Mulej, \*  
u l-ispirtu tiegħi jifraħ f' Alla s-Salvatur tiegħi,  
għax hu xehet għajnejh

fuq iċ-ċokon tal-qaddejja tiegħu. \*  
Iva, minn issa 'l quddiem  
kull nisel jibda jsejjaħli hienja.  
Għax is-Setgħani għamel miegħi hwejjeġ kbar; \*  
qaddis hu l-isem tiegħu.  
Il-ħniena tiegħu tinfirex f'kull żmien \*  
fuq dawk li jibzġħu minnu.

Hu wera l-qawwa ta' driegħu, \*  
xerred lil dawk li huma mkabbra f'qalbhom.  
Niżżel is-setgħana minn fuq it-tron tagħhom, \*  
u għolla ċ-ċkejknin.  
Mela b'kull ġid lil min hu bil-ġuħ, \*  
u l-għonja bagħathom 'il barra b'xejn.

Ha ħsieb Izrael, qaddej tiegħu, \*  
għax ftakar fil-ħniena tiegħu  
- bħalma wiegħed lil missirijietna - \*  
b'riżq Abraham u nisl u għal dejjem.

## **Glorja ...**

**Ant. tal-kant. ta' Marija** Il-Mulej xabba' lil dawk li huma bil-ġuħ tal-ġustizzja u mliehom b'kull ġid.

## **PREĊI**

Kristu hu d-dawl tal-ġnus u l-ferħ tal-bnedmin kollha. Nersqu quddiemu u b'devozzjoni kbira ngħidulu:

*Mulej, aġħtina d-dawl, is-sliem u s-salvazzjoni.*

Kristu, inti d-dawl etern u l-Verb tal-Missier, li ġejt fid-dinja biex issalva l-bnednin kollha:

- mexxi l-katekumeni tal-Knisja tiegħek u kun id-dawl tagħhom.

Mulej, tqisilniex ħtjietna:

- għax għandek hemm il-maħfra.

Inti trid li l-bnedmin jitkixxfu u jistħarrġu fuq il-qawwiet moħbija tal-ħolqien biex jahkmu d-dinja aħjar:

- aġħmel li kull tħabrik xjentifiku u kull hidma artistika jservu għall-glorja tiegħek u għar-riżq u l-hena ta' kulhadd.

Hares lil dawk li ddedikaw ħajjithom għas-servizz ta' ħuthom fid-dinja:

- għinhom ha jsehħilhom itemmu x-xogħol tagħhom bla xkiel u twegħir.

Mulej, int il-Qaddis, li tiftaħ u ħadd ma jagħlaq:

- dahħal fid-dawl tiegħek lil ħutna kollha li raqdu bit-tama tal-qawmien għall-ħajja.

## **Missierna**

## **Talba**

Fit-tjieba tieghek, Mulej, agħti widen għal dan it-talb umli tagħna ta' filgħaxija, biex naghmlu l-frott bl-opri tajba tagħna billi nibqgħu shaħ sa l-aħħar. B'Ibnek.

### **Gheluq**

Il-Mulej iberikna, iħarisna minn kull deni, u jwassalna għall-ħajja ta' dejjem. **Amen.**